

ಮೊತ್ತದ ಯಾವುದೇ ಒಂದು ಬಿಲ್ ಬಂದರೆ ಅದನ್ನು ತಡೆಹಿಡಿಯಿ ಎಂದು ಒಂದು ಸರ್ಕೂಲರ್ ಹೊರಡಿಸಿದ್ದರೂ, ಬಹುಶಃ ಅದು ಏಪ್ರಿಲ್ ಕೊನೆ ಭಾಗದಲ್ಲಿಯೇ ಅಥವಾ ಮೇ ತಿಂಗಳ ಮೊದಲ ಭಾಗದಲ್ಲಿಯೇ ಇರಬಹುದು ಅದಕ್ಕೆ ಕಾರಣ ಇಷ್ಟು. ಕೇಂದ್ರ ಸರ್ಕಾರದವರು ಜನವರಿ ೨೮ನೇ ತಾರೀಖು ಯಾವ ಒಂದು ನಮ್ಮ ಓವರ್ ಡ್ರಾಫ್ಟ್ ಇತ್ತೋ ಅದು ಇಷ್ಟಕ್ಕೇ ಇರಬೇಕೆಂದು ನಿಗದಿ ಪಡಿಸಿದರು ಎಲ್ಲಾ ರಾಜ್ಯಗಳಿಗೂ ಕೂಡ ಇದನ್ನೂ ನಿಗದಿ ಪಡಿಸಿದ್ದರೂ, ಅದಕ್ಕಿಂತ ಜಾಸ್ತಿ ಇದ್ದರೆ ರಿಜರ್ವ್ ಬ್ಯಾಂಕ್‌ನವರು ಚೆಕ್‌ನ್ನು ಆಸರ್ ಮಾಡುವುದಿಲ್ಲ ಎನ್ನುವ ಮಾತನ್ನು ಹೇಳಿದ್ದರಿಂದ ಮತ್ತು ಈ ನಿಯಮವನ್ನು ಕಟ್ಟಿ ನಿಟ್ಟಾಗಿ ಜಾರಿಗೆ ತರತ್ತೇವೆ ಎಂದು ಹೇಳಿದ್ದರಿಂದ ಆ ರೀತಿ ಆಯಿತು. ನಮ್ಮ ಓವರ್ ಡ್ರಾಫ್ಟ್ ಕಳೆದ ಏಪ್ರಿಲ್ ತಿಂಗಳಿನಲ್ಲಿ ೨೫೬ ಕೋಟಿ ರೂಪಾಯಿ ಇದ್ದುದರಿಂದ ಈ ರೀತಿಯಾಗಿ ಕೆಲವು ಬಿಲ್ಲುನ್ನು ತಡೆ ಹಿಡಿಯಬೇಕಾದ ಅಗತ್ಯ ಉಂಟಾಯಿತು. ಟ್ರೆಜರಿಯವರು ೧೦ ಲಕ್ಷಕ್ಕಿಂತ ಕಡಿಮೆ ಇರುವ ಬಿಲ್‌ನ್ನು ಕ್ಲಿಯರ್ ಮಾಡಬಹುದಾಗಿತ್ತು. ಆದರೆ ಅವರು ಅದನ್ನು ಕ್ಲಿಯರ್ ಮಾಡಲಿಲ್ಲ. ೫೦೦ ರೂಪಾಯಿ ಇರತಕ್ಕಂತ ಬಿಲ್ಲನ್ನೂ ಕೂಡಾ ತಡೆಹಿಡಿದರು. ಆದುದರಿಂದ ಅನೇಕ ಜನರಿಗೆ ತೊಂದರೆ ಆದುದು ನಿಜ ಆದರೆ ಚೆಕ್ ಬಾನ್ಸ್ ಆದುದರ ಬಗ್ಗೆ ಯಾವ ಉದಾಹರಣೆಯೂ ಇಲ್ಲ. ಆದರೆ ಸರ್ಕಾರದ ಬೇರೆ ಬೇರೆ ಖಾತೆಯಲ್ಲಿ ಇದರ ಬಗ್ಗೆ ತಪ್ಪು ತಿಳುವಳಿಕೆ ಆದುದರಿಂದ ಸಣ್ಣ ಪುಟ್ಟ ಮೊಬಲಗನ್ನು ಕೂಡ ತಡೆ ಹಿಡಿದಿದ್ದುದು ನಿಜ. ಈಗ ಆ ಪರಿಸ್ಥಿತಿ ಇಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೃಷ್ಣನರವರು ಕೇಳಿರತಕ್ಕಂಥಾ ಪ್ರಶ್ನೆಗೆ ಉತ್ತರವಾಗಿ ಇಲ್ಲ ಎಂದು ಹೇಳಿದ್ದಾರೆ. ಕೆಲವು ಚೆಕ್ಸ್ ಬಾನ್ಸ್ ಆಗಿ ಬಂದಿವೆ, ಎನ್ನುವ ಮಾತನ್ನು ಅವರು ಕೊನೆಗೆ ಒಪ್ಪಿಕೊಂಡಿದ್ದಾರೆ ಇದರ ಬಗ್ಗೆ ಕಳುಹಿಸಿರುವ ಆದೇಶದಲ್ಲಿ ಅವರು ಸ್ವಲ್ಪ ತಪ್ಪು ತಿಳುವಳಿಕೆ ಉಂಟುಮಾಡಿಕೊಂಡಿದ್ದರಿಂದ ಈ ರೀತಿ ಆಯಿತು ಅನ್ನುವ ಮಾತನ್ನು ಸಹ ಹೇಳಿದ್ದಾರೆ ಈ ಒಂದು ಕಾರಣವನ್ನು ಅವರು ಕೊಟ್ಟಿದ್ದಾರೆ ಯಾವುದೇ ಸಂದರ್ಭದಲ್ಲಿ ಚೆಕ್ ಬಂದಾಗ ಅದನ್ನು ಆಸರ್ ಮಾಡಿಕೊಡುವ ಎನ್ನುವ ಆದೇಶ ಕೊಟ್ಟಿದ್ದೀರಿ ಎನ್ನುವುದು ನಮಗೆ ಗೊತ್ತಾಗಿದೆ. ಆದುದರಿಂದ ಈ ಸಂಬಂಧವಾಗಿ ಸರ್ಕಾರದವರು ಕಳುಹಿಸಿರತಕ್ಕಂಥ ಒಂದು ಆದೇಶದ ಪ್ರತಿಯನ್ನು ಈ ಸದನದ ಮುಂದೆ ಇಡುತ್ತೀರಾ? ಮಾನ್ಯ ಕೃಷ್ಣನರವರು ಮಾತನಾಡುವಾಗ ಶಾಸಕರಾದ ಶ್ರೀ ಭೂಪತಿ ಯವರ ಒಂದು ಉದಾಹರಣೆ ಕೊಟ್ಟರು, ಹಾಗೆಯೇ ನಾನು ಸಹ ಒಂದು ಉದಾಹರಣೆ ಹೇಳುವುದಾದರೆ ಭಟ್ಕಳ ಕ್ಷೇತ್ರದ ಶ್ರೀ ಆರ್. ಎನ್. ನಾಯಕ್‌ರವರದ್ದೂ ಸಂಬಳದ ಚೆಕ್ ಸಹ ಸ್ಟೇಟ್ ಬ್ಯಾಂಕ್ ಆಫ್ ಇಂಡಿಯಾ, ಹೊನ್ನಾವರದ್ದು ಬಾನ್ಸ್ ಆಗಿ ಬಂದಿದೆ. ಹೀಗೆ ಸಾವಿರಾರು ಚೆಕ್ಸ್ ಬಾನ್ಸ್ ಆಗಿ ಬಂದಿವೆ, ಎನ್ನುವುದು ನಮ್ಮ ಗಮನಕ್ಕೆ ಸ್ಪಷ್ಟವಾಗಿ ಗೊತ್ತಾಗಿದೆ. ಇದರಲ್ಲಿ ಜನತಾ ಹಾಸಸ್ ಕಟ್ಟಿರುವ ಕಂತುಗಳ ಚೆಕ್ಸ್ ಸಂಬಳ ಸಾರಿಗೆ ಇತ್ಯಾದಿ ಚೆಕ್ಸ್ ಇವೆಲ್ಲಾ ಸೇರಿವೆ, ಈ ರೀತಿಯಾಗಿ ಬಾನ್ಸ್ ಆಗಿ ಬಂದಿರುವುದು ಮಹಾ ಅಪರಾಧವಲ್ಲವೇ? ಈ ದೃಷ್ಟಿಯಿಂದ ಸರ್ಕಾರದವರು ಈ ಬಗ್ಗೆ ಏನು ಒಂದು ಆದೇಶವನ್ನು ಟ್ರೆಜರಿಯವರಿಗೆ ಕಳುಹಿಸಿದ್ದರು ಅದರ ಒಂದು ಪ್ರತಿಯನ್ನು ಈ ಸದನದ ಮುಂದೆ ಇಟ್ಟು, ಇದರ ಬಗ್ಗೆ ಪ್ರತ್ಯೇಕವಾದ ಚರ್ಚೆ ನಡೆಸುವುದಕ್ಕೆ ಸಿದ್ಧರಾಗಿದ್ದೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಇದರ ಬಗ್ಗೆ ಪ್ರತ್ಯೇಕವಾದ ಚರ್ಚೆ ನಡೆಸುವುದು ಅಗತ್ಯ ಇಲ್ಲ. ಮಾನ್ಯ ವಿರೋಧ ಪಕ್ಷದ ನಾಯಕರೇ ಆಗಲಿ, ಯಾವ ಸದಸ್ಯರೇ ಆಗಲಿ ಈ ಬಗ್ಗೆ ತಮ್ಮ ಅಭಿಪ್ರಾಯ ಹೇಳುವುದಾದರೆ ವೆಡ್ಜೆಟ್ ಮೇಲೆ ಜನರಲ್ ಡಿಸ್ಕಷನ್ ಬಂದಾಗ ಹೇಳಬಹುದು. ನಾವು ಈ ಬಗ್ಗೆ ಕೊಟ್ಟಿರತಕ್ಕಂಥಾ ಆದೇಶದ ಒಂದು ಸಕಲನ್ನು ಈ ಸಭೆಯ ಮುಂದೆ ಇಡುತ್ತೇನೆ.

ಗುಲ್ಬರ್ಗಾ ಜಿಲ್ಲೆಯ ಚಿತ್ತಾಪುರ ತಾಲ್ಲೂಕಿನ ಕಿರಣಗಿ ಹಾಗೂ ವಾಡಿ ಗ್ರಾಮಗಳಲ್ಲಿ

ಆಸ್ಪತ್ರೆಗಳನ್ನು ನಿರ್ಮಿಸುವುದು

೨೨೨. ಶ್ರೀ ಕೆ. ಬಿ. ಶಾನ್ಪ್ಲು (ಶಹಬಾದ್),—ಮಾನ್ಯ ಆರೋಗ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಎ) ಗುಲ್ಬರ್ಗಾ ತಾಲ್ಲೂಕಿನ ಕಿರಣಗಿ ಮತ್ತು ಚಿತ್ತಾಪುರ ತಾಲ್ಲೂಕಿನ ವಾಡಿ ಗ್ರಾಮಗಳಲ್ಲಿ ದವಾಖಾನೆ ಕಟ್ಟಡಗಳನ್ನು ಕಟ್ಟಿಸುವ ಪ್ರಸ್ತಾವನೆಯಿದೆಯೇ ?

ಬಿ) ಹಾಗಿದ್ದಲ್ಲಿ ಪ್ರಸ್ತಾವನೆಯನ್ನು ಯಾವಾಗ ಕಳಿಸಲಾಯಿತು ಮತ್ತು ಅದಕ್ಕೆ ಹಣ ಮಂಜೂರಾದುದು ಯಾವಾಗ ?

ಸಿ) ಹಾಗಿದ್ದಲ್ಲಿ ಇದಕ್ಕೆ ಕಾರಣವೇನು ?

ಡಿ) ಸರ್ಕಾರವು ಅದಕ್ಕಾಗಿ ಪ್ರಸ್ತುತ ಸಾಲಿನ ಆಯವ್ಯಯದಲ್ಲಿ ಏನಾದರೂ ಹಣ ಒದಗಿಸಿದೆಯೇ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಅರೋಗ್ಯ ಮತ್ತು ಕುಟುಂಬ ಕಲ್ಯಾಣ ಮಂತ್ರಿಗಳು).—

ಎ) ಕಿರಣಿ. — ಇದೆ

ವಾಡಿ. — ಇಲ್ಲ

ಬಿ) ಕಿರಣಿ.— ಸಕ್ಷೆ ಮತ್ತು ಅಂದಾಜು ಪಟ್ಟಿಯು ಲೋಕೋಪಯೋಗಿ ಇಲಾಖೆಯ ತಯಾರಿ ಕೆಯಲ್ಲಿದೆ ಅದು ಬಂದ ಮೇಲೆ ಆಡಳಿತಾತ್ಮಕ ಮಂಜೂರಾತಿ ನೀಡಲು ಕ್ರಮ ತೆಗೆದುಕೊಳ್ಳಲಾಗುವುದು.

ಸಿ) ವಾಡಿ.— ಇದಕ್ಕೆ ಹಣವನ್ನು ಒದಗಿಸಿಲ್ಲ

ವಾಡಿ ಪ್ರಾಥಮಿಕ ಅರೋಗ್ಯ ಘಟಕದ ಕಟ್ಟಡವನ್ನು ಸರ್ಕಾರಿ ಆದೇಶದ ಪ್ರಕಾರ ಸಾರ್ವಜನಿಕರು ಅಥವಾ ತಾಲ್ಲೂಕು ಅಭಿವೃದ್ಧಿ ಮಂಡಲಿಯವರು ಅಥವಾ ಗ್ರಾಮಪಂಚಾಯಿಯವರು ಅವರ ಸ್ವಂತ ಹಣದ ಮೂಲದಿಂದ ಕಟ್ಟಿಸಿಕೊಡಬೇಕಾಗಿರುತ್ತದೆ ಅವರ ಮಂತ್ರಿಗೆ ಬಾರದೇ ಇದ್ದುದರಿಂದ ಆ ಕೆಲಸ ಶುರು ಮಾಡಲಿಲ್ಲ.

ಡಿ) ಪ್ರಾಥಮಿಕ ಅರೋಗ್ಯ ಘಟಕಗಳ ಕಟ್ಟಡಗಳಿಗಾಗಿ ಪ್ರಸ್ತುತ ೧೯೮೫-೮೬ ನೇ ಸಾಲಿನಲ್ಲಿ ೧೦ ಲಕ್ಷ ರೂಗಳನ್ನು ಒದಗಿಸಲು ಉದ್ದೇಶಿಸಿದೆ.

ಶ್ರೀ ಕೆ. ಬಿ. ಶಾನ್ಮುಖ್ಯ.— ಗಂಲ್ಕುರ್ಗ ತಾಲ್ಲೂಕಿನ ಕಿರಣಿಯಲ್ಲಿ ಲ್ಯಾಂಡ್ ಪ್ರಾಬ್ಲಂ ಇತ್ತು ಅದು ಸಾಲಿ ಆಯಿತು. ನಾನು ಕೇಳಿದ ರೆಫರೆನ್ಸ್‌ಗೆ ಕಿರಣಿಯಲ್ಲಿ ಇದೆ, ವಾಡಿಯಲ್ಲಿ ಇಲ್ಲ ಎಂದು ಹೇಳಿದ್ದಾರೆ. ಆದರೆ ಡಿ. ಹೆಚ್. ಬಿ. ರದ್ದು ಪ್ರೋಸಲ್ ಇದೆ ವಾಡಿಯಲ್ಲಿ ೪ ಎಕರೆ ಜಮೀನು ಕೊಡುತ್ತೇವೆಂದು ಹೇಳಿದ್ದಾರೆ. ಟಿ.ವಿ.ಬಿ. ಯವರು ೨½ ಸಾವಿರ ಕೊಟ್ಟರೆ, ಜಮೀನು ಕೊಟ್ಟವರ ತಂದೆಯವರ ಹೆಸರಿನಲ್ಲಿ ಕಟ್ಟಡ ಕಟ್ಟಲಿಕ್ಕೆ ಪರವಾನಗಿ ಕೊಡುತ್ತೀರಾ ? ಆಮೇಲೆ ಕೊನೆಯ ಪ್ರಶ್ನೆಗೆ ಉತ್ತರವಾಗಿ ೧೯೮೫-೮೬ನೇ ಸಾಲಿನಲ್ಲಿ ೧೦ ಲಕ್ಷ ರೂಪಾಯಿಗಳನ್ನು ಒದಗಿಸಲು ಉದ್ದೇಶಿಸಿದೆ ಎಂದು ಹೇಳಿದ್ದೀರಿ. ಕಿರಣಿಯಲ್ಲಿ ಆಸ್ಪತ್ರೆಯನ್ನು ಕಟ್ಟಲಿಕ್ಕೆ ಇಷ್ಟು ಹಣವನ್ನು ಇಟ್ಟಿದ್ದೀರಾ ಅಥವಾ ಇಡೀ ರಾಜ್ಯದಲ್ಲಿ ಕಟ್ಟಡಕ್ಕೆ ಬಿಲ್ಡಿಂಗ್‌ಗಳಿಗೆ ಈ ಹಣವನ್ನು ಇಟ್ಟಿದ್ದೀರಾ ?

ಡಾ. ಹೆಚ್. ಎಲ್. ತಿಮ್ಮೇಗೌಡ.— ಕಿರಣಿಯಲ್ಲಿ ಸಾರ್ವಜನಿಕರು ಕೊಡತಕ್ಕದ್ದು ಒಂದು ಲಕ್ಷ ರೂಪಾಯಿದುಡ್ಡಾಗುತ್ತದೆ. ಇಡೀ ರಾಜ್ಯಕ್ಕೆ ಖರ್ಚು ಮಾಡತಕ್ಕಂಥಾದ್ದು ೧೦ ಲಕ್ಷ ರೂಪಾಯಿ

ಶ್ರೀ ಕೆ. ಬಿ. ಶಾನ್ಮುಖ್ಯ.— ಇಡೀ ರಾಜ್ಯದಲ್ಲಿ ಆಸ್ಪತ್ರೆಗಳ ಕಟ್ಟಡಗಳನ್ನು ಕಟ್ಟಲಿಕ್ಕೆ ೧೦ ಲಕ್ಷ ರೂಪಾಯಿಗಳನ್ನು ಇಟ್ಟಿದ್ದೀರಿ. ಆದರೆ ಕಿರಣಿಯಲ್ಲಿ ಆಸ್ಪತ್ರೆಯ ಕಟ್ಟಡವನ್ನು ಕಟ್ಟಲಿಕ್ಕೆ ೧೫ ಲಕ್ಷ ರೂಪಾಯಿ ಬೇಕು. ದಯಮಾಡಿ ೧೯೮೫-೮೬ರಲ್ಲಿ ಕಿರಣಿ ಮತ್ತು ವಾಡಿಯಲ್ಲಿ ಆಸ್ಪತ್ರೆಗಳ ಕಟ್ಟಡಗಳನ್ನು ಕಟ್ಟಲು ಹಣವನ್ನು ಮಂಜೂರು ಮಾಡುತ್ತೀರಾ ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.— ಅದಕ್ಕೆ ಬಡ್ಡಿಯಲ್ಲಿ ಪ್ರೈವೇಟ್ ಮಾಡುವುದಿಲ್ಲ ಅಡ್ಡಿಯ ಸ್ಟೇಟೆಸ್ ಸ್ಕಾಂಕ್ಷನ್ ಕೊಡಬೇಕಾಗಿದೆ ವಾಡಿಯಲ್ಲಿ ಸಾರ್ವಜನಿಕರು ಆಸ್ಪತ್ರೆ ಬಿಲ್ಡಿಂಗ್ ಕಟ್ಟಿಕೊಡುತ್ತೇವೆಂದು ಹೇಳಿದ್ದಾರೆ. ಸರ್ಕಾರದವರು ಕಟ್ಟಬೇಕಾದರೆ ಒಂದಿನ ಸರ್ಕಾರಿ ಆಡಳಿತವನ್ನು ರಿವೈಸ್ ಮಾಡಬೇಕಾಗುತ್ತದೆ. ಅದಾಗದೆ ಹೊರತು ಅಲ್ಲಿ ಏನೂ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಕೆ. ಬಿ. ಶಾನ್ಮುಖ್ಯ.— ನಾನು ಕೇಳಿದ್ದೇನೆಂದರೆ, ಒಂದು ಹೇಳಿ ೪ ಎಕರೆ ಜಮೀನನ್ನು ಪ್ರೈವೇಟ್ ನವರು ಕೊಟ್ಟರೆ ಅವರ ತಂದೆ ಹೆಸರಿನಲ್ಲಿ ಕಟ್ಟಡವನ್ನು ಕಟ್ಟಲಿಕ್ಕೆ ಪರವಾನಗಿ ಕೊಡುತ್ತೀರಾ ?

ಡಾ ಹೆಚ್. ಎಲ್. ತಿಮ್ಮೇಗೌಡ.—ಆರೋಗ್ಯ ಘಟಕವನ್ನು ಸ್ಯಾಂಕ್ಷನ್ ಮಾಡುವಾಗ ಈಗಿರ ತಕ್ಕ ಸರ್ಕಾರದ ನೀತಿ ಪ್ರಕಾರ ಲಿ ಎಕರೆ ಜಮೀನು ಉಚಿತವಾಗಿ ಕೊಟ್ಟು ೨೫ ಸಾವಿರ ರೂಪಾಯಿ ದುಡ್ಡು ಕೊಡಬೇಕು. ವಾಡಿಯಲ್ಲಿ ಸ್ಯಾಂಕ್ಷನ್ ಮಾಡುವಾಗ ಪೂರ್ತಿ ಬಿಲ್ಡಿಂಗ್ ಜಮೀನನ್ನು ಅವರೇ ದಾನವಾಗಿ ಕೊಡಬೇಕು ಎನ್ನುವ ಕಂಡೀಷನ್ ಮೇಲೆ ಅದು ಸ್ಯಾಂಕ್ಷನ್ ಆಗಿರತಕ್ಕಂಥಾದ್ದು. ಅದನ್ನು ಬದಲಾವಣೆ ಮಾಡಬೇಕಾದರೆ ಮತ್ತು ಮಾನ್ಯ ಸದಸ್ಯರು ೨೫ ಸಾವಿರ ರೂಪಾಯಿಗಳನ್ನು ಪಬ್ಲಿಕ್‌ನಿಂದ ಕೊಡಿಸುವ ಹಾಗಿದ್ದರೆ ಈಗಿರತಕ್ಕ ನೀತಿಯ ಪ್ರಕಾರ ಕಟ್ಟಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಪಾಂಗಿ.—ಈಗಾಗಲೇ ಮಾನ್ಯ ಮಂತ್ರಿಗಳು ಜಮೀನು ಮತ್ತು ೨೫ ಸಾವಿರ ರೂಪಾಯಿ ಕೊಟ್ಟರೆ ಕಟ್ಟಿಸಿಕೊಡುತ್ತೇನೆಂದು ಹೇಳಿದ್ದಾರೆ. ಗುಲ್ಬರ್ಗ ಜಿಲ್ಲೆಯ ಅಫಜಲ್ ಪುರ ಪೈವರಿ ಹೆಲ್ತ್ ಯೂನಿಟ್‌ಗೆ ಅಲ್ಲಿ ಅವರು ೨೫ ಸಾವಿರ ರೂಪಾಯಿ ಮತ್ತು ಲ್ಯಾಂಡನ್ನೂ ಕೊಟ್ಟಿದ್ದಾರೆ ಆಮೇಲೆ ಅಫ್‌ಲಾಪುರ ಹತ್ತಿರ ಗಾಣಗಾಪುರ ಇಲ್ಲಿ ಸಹ ೨೫ ಸಾವಿರ ರೂಪಾಯಿ ಮತ್ತು ಜಮೀನು ಕೊಟ್ಟಿದ್ದಾರೆ. ಈ ರೀತಿ ಕೊಟ್ಟು ಸುಮಾರು ಐದಾರು ವರ್ಷಗಳಾಯಿತು ಆದರೂ ಕೂಡ ಪ್ಲಾನ್, ಎಸ್ಸಿ ಮೇಟ್ ಮಾಡುವುದಕ್ಕೆ ಮೂರು ಮೂರು ವರ್ಷಗಳಾಗುತ್ತಿವೆ. ಅದುದರಿಂದ ತಕ್ಷಣ ಇಂತಹ ಯಾವ ಯಾವ ಕೇಸುಗಳು ಡಿಪಾರ್ಟ್‌ಮೆಂಟ್‌ನಲ್ಲಿ ಪೆಂಡಿಂಗ್ ಇವೆ ಅವಕ್ಕೆ ಹಣವನ್ನು ಒದಗಿಸಿ ಕೊಟ್ಟು ಕಟ್ಟಡಗಳನ್ನು ಮಾಡಿಕೊಡುತ್ತೀರಾ ? ಏಕೆಂದರೆ ಅನೇಕ ಕಡೆ ಇವು ಧರ್ಮಶಾಲೆಗಳಲ್ಲಿ ನಡೆಯುತ್ತಿವೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಮಾನ್ಯ ಅಧ್ಯಕ್ಷರೇ, ಎಸ್ಸಿ ಮೇಟ್‌ನ್ನು ಇಂಜಿನಿಯರಿಂಗ್ ಡಿಪಾರ್ಟ್‌ಮೆಂಟ್ ಮಾಡತಕ್ಕಂಥಾದ್ದು ಮತ್ತು ಇಂಜಿನಿಯರಿಂಗ್ ಡಿಪಾರ್ಟ್‌ಮೆಂಟ್‌ನಲ್ಲಿ ಇದಕ್ಕೆ ಪರ್ಟಿಕುಲರ್ ಹೆಡ್. ಇದೆ. ನಾವು ಹೇಳಿದೇ ಇದ್ದರೂ ಅವರು ಎಸ್ಸಿ ಮೇಟ್ ಮಾಡಿಕೊಡುತ್ತಾರೆ ಅಡ್ಮಿನಿಸ್ಟ್ರೇಟಿವ್ ಸ್ಯಾಂಕ್ಷನ್ ಕೊಡುತ್ತಾರೆ ಮತ್ತು ಟೆಕ್ನಿಕಲ್ ಸ್ಯಾಂಕ್ಷನ್ ಸಹ ಕೊಡುತ್ತಾರೆ. ಹಿಂದೆ ಕೆಲವು ಕಡೆ ಎಸ್ಸಿ ಕ್ಯುಟೀವ್ ಇಂಜಿನಿಯರ್‌ಗೆ ಇದರ ಬಗ್ಗೆ ಮಾಹಿತಿ ಇರಲಿಲ್ಲ. ಎಸ್ಸಿ ಮೇಟ್ ತರಿಸಿ ಎಂದು ಹೇಳಿದ್ದೇವೆ. ನೀವೂ ಕೂಡ ಹೋದಾಗ ಕಾಂಟ್ರಾಕ್ಟ್ ಮಾಡಿ ಎಸ್ಸಿ ಮೇಟ್ ಎಂದರೆ ಸ್ಯಾಂಕ್ಷನ್ ಮಾಡಿ ಎಂದು ಹೇಳಿದ್ದೇವೆ.

ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆ

೨೪೬) ಶ್ರೀ ಪಂಪಾಪತಿ (ದಾವಣಗೆರೆ) ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಸಚಿವರು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ ?

ಅ) ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆಯಲ್ಲಿ ದಾದಿಯರ ತರಬೇತಿ ಕೇಂದ್ರವನ್ನು ಪ್ರಾರಂಭಿಸುವ ಯೋಜನೆ ಸರಕಾರದ ಮುಂದೆ ಇದೆಯೇ ?

ಆ) ಹಾಗಿದ್ದಲ್ಲಿ ಯಾವಾಗ ಪ್ರಾರಂಭಿಸಲಾಗುವುದು ?

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು)

ಅ) ಹೌದು

ಆ) ೧೯೮೫-೮೬ನೇ ವರ್ಷದಲ್ಲಿ ಈ ಶಾಲೆಯನ್ನು ತೆರೆಯಲಾಗುವುದು.

ಶ್ರೀ ಪಂಪಾಪತಿ.—ದಾವಣಗೆರೆ ಚಿಗಟೇರಿ ಸಾರ್ವಜನಿಕ ಆಸ್ಪತ್ರೆಯಲ್ಲಿ ದಾದಿಯರ ಶಾಲೆಯನ್ನು ಪ್ರಾರಂಭಿಸಬೇಕು ಎಂದು ಈಗಾಗಲೇ ನಾಲ್ಕೈದು ವರ್ಷಗಳಿಂದ ಅಲ್ಲಿಯ ಸಂದರ್ಶನ ಸಮಿತಿಯವರು ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ. ೧೯೮೩ರಲ್ಲಿ ಜನತಾಪಕ್ಷದ ಆರೋಗ್ಯ ಸಚಿವರು ಇದಕ್ಕೆ ಹಣವನ್ನು ಬಿಡುಗಡೆ ಮಾಡಿದ್ದೇವೆ ಎನ್ನುವ ಮಾತನ್ನು ಸಹ ಈ ಸದನದಲ್ಲಿ ಹೇಳಿದರು ಇದಾದ ನಂತರ ನಾನು ಹಲವಾರು ಬಾರಿ ಈ ಬಗ್ಗೆ ಪ್ರಶ್ನೆ ಮಾಡಿದ್ದೇನೆ. ಕಾರಣವೇನೆಂದರೆ, ದಾವಣಗೆರೆ ಚಿಗಟೇರಿ ಜನರಲ್ ಆಸ್ಪತ್ರೆ ಏನಿದೆ ಅದು ಆ ಭಾಗದಲ್ಲಿ ದೊಡ್ಡ ಆಸ್ಪತ್ರೆ ಸಾವಿರ ಹಾಸಿಗೆಗಳುಳ್ಳ ಆಸ್ಪತ್ರೆ. ನಾಲ್ಕೈದು ಜಿಲ್ಲೆಗಳಿಂದ ಈ ಆಸ್ಪತ್ರೆಗೆ ರೋಗಿಗಳು ಬರುತ್ತಾರೆ. ಈಗ ಒಬ್ಬ ದಾದಿ ೨೦ ಹಾಸಿಗೆಗಳನ್ನು ನೋಡಿಕೊಳ್ಳುತ್ತಾರೆ. ಒಬ್ಬರು ಬಂದೇ ಹೋದರೆ ೪೦ ಹಾಸಿಗೆಗಳನ್ನು ನೋಡಿಕೊಳ್ಳುತ್ತಾರೆ.